



දුරකථන } 2320316  
 தொலைபேசி } 2421786  
 Telephones } 2431305

ඔබේ අංකය }  
 உமது இல. }  
 Your No. }

ෆැක්ස් } 2342078  
 பெக்ஸ் }  
 Fax }

**විශ්‍රාම වැටුප් දෙපාර්තමේන්තුව**  
**இயல்புதியத் திணைக்களம்**  
**DEPARTMENT OF PENSIONS**

මාලිගාවත්ත මහලේකම් කාර්යාලය,  
 මාලිගාවත්ත,  
 කොළඹ 10.  
 மாளிகாவத்தை செயலகம்,  
 மாளிகாவத்தை,  
 கொழும்பு 10.  
 Maligawatte Secretariat,  
 Maligawatte,  
 Colombo 10.

දිනය } 2006.10.30  
 திகதி }  
 Date }

**විශ්‍රාම වැටුප් වකුලේඛ 14 / 2006.**

සියලුම දූත මණ්ඩල ප්‍රධානීන්,  
 අමාත්‍යාංශ ලේකම්වරුන්,  
 පළාත් සභා අමාත්‍යාංශ ලේකම්වරුන්,  
 දෙපාර්තමේන්තු ප්‍රධානීන්,  
 දිස්ත්‍රික් ලේකම්වරුන්,  
 ප්‍රාදේශීය ලේකම්වරුන් වෙත.

**රාජ්‍ය සේවා අර්ථසාධක අරමුදලට දායක මුදල් එවීම.**

විශ්‍රාම වැටුප් අතිම රජයේ ඇතැම් සේවක සේවිකාවන්ට මූල්‍යමය ප්‍රතිලාභ සැලසීමේ අරමුණින් 1942 අංක 18 දරණ ආඥා පනත මගින් 1942- 04- 01 දින සිට ක්‍රියාත්මක වන පරිදි රාජ්‍ය සේවා අර්ථ සාධක අරමුදල පිහිටුවා ඇත. 2003 අංක 17 දරණ සංශෝධන පනත මගින් මෙය තවදුරටත් පුළුල් කර මාසික වේතනය ලබන විශ්‍රාම වැටුප් රහිත සෑම රජයේ සේවක, සේවිකාවන්ට අරමුදලට දායක මුදල් ගෙවීමේ හැකියාවන්, ප්‍රතිලාභ ලබා ගැනීමේ හැකියාවන් ලබා දී ඇත.

මෙම අරමුදලට දායක මුදල් එවීමේදී අමාත්‍යාංශ හා රාජ්‍ය දෙපාර්තමේන්තු එම මුදල් මාසික ගිණුම් සාරාංශ මගින් රාජ්‍ය සේවා අර්ථසාධක අරමුදලට බැර කරන අතර පළාත් සභා විසින් ඒ සඳහා වෙක්පත් එවනු ලැබේ. රාජ්‍ය සේවා අර්ථසාධක අරමුදලට අදාල ගිණුම් නිසි පරිදි පවත්වා ගෙනයාම සඳහා මෙසේ අයකරනු ලබන මුදල් වලට අදාල අවකරණ ලැයිස්තු නියමිත වේලාවට එවීමට සියලුම ආයතන ප්‍රධානීන්ට දන්වා ඇති අතර, ඒවා නියමිත වේලාවට රාජ්‍ය සේවා අර්ථ සාධක අරමුදල් ගාබාවට එවීම ඔවුන්ගේ වගකීම වන්නේය. මේ සම්බන්ධයෙන් මගේ අංක FB/11/ 5/ 99 හා 1999- 06- 14 දිනැති වකුලේඛය මගින් ද උපදෙස් ලබා දී ඇත. දායක මුදල් එවීමේදී නිසි පරිදි තොරතුරු නොලැබීම නිසා දායක මුදල් ගිණුම් ගත කිරීමේදී සහ සාමාජිකත්වය අහෝසි වන අවස්ථාවේදී ප්‍රතිලාභ ලබාදීමේදී විවිධ අපහසුතාවන්ට මුහුණ දීමට සිදුවී ඇති අතර, විගණනයෙන්ද ගැටලු පැන නැගුණු අවස්ථාද වේ.

ඒ අනුව මෙම ගැටලු සහගත තත්වයන් මග හරවා ගැනීම සඳහා පහත සඳහන් ක්‍රියාමාර්ග අනුගමනය කරන ලෙසට අදාල නිලධාරීන් දැනුවත් කිරීමක් කරන මෙන් කාරුණිකව දන්වා සිටිමි.

01. ඒ ඒ ආයතන මගින් මාසිකව නිලධාරීන්ගෙන් අයකරනු ලබන දායක මුදල් සඳහා එක් එක් සාමාජිකයා වෙනුවෙන් වෙක්පත් නිකුත් නොකර සියලුම දෙනාගේ විස්තර ඇතුළත් ලේඛනයක් සමඟ "එක් වෙක්පතක්" පමණක් එවිය යුතුය.

02. වෙක්පත්වල වලංගු කාලය ප්‍රමාණවත් වන පරිදි වෙක්පත් දින දීර්ඝ කර එවිය යුතුය. (නිසි පරිදි වෙක්පතක් දින දීර්ඝ කර ඉදිරිපත් නොකිරීම නිසා බොහොමයක් වෙක්පත් ආපසු හරවා යැවීමට සිදු වී ඇත.)
03. වර්ෂයක් තුළ අයකරනු ලබන දායක මුදල් වෙනුවෙන් රාජ්‍ය සේවා අර්ථසාධක අරමුදල් අංක 2 දරණ ආකෘතියේ අවකරණ ලේඛනයක් සකස් කර අරමුදලට ගිණුම් සාරාංශ මගින් හර කරන ලද හෝ වෙක්පත් මගින් එවා ඇති මුදල් සමග තුලනය කොට ඊලඟ වර්ෂයේ ජනවාරි 31 දිනට පෙර රාජ්‍ය සේවා අර්ථසාධක අරමුදලේ ලේකම් හා ගණකාධිකාරී වෙත එවිය යුතුය. (සැ. යු. සාමාජික අංක සඳහන් කළ යුතුය)
04. බොහොමයක් ආයතන ඉහත (03) ඡේදයේ පරිදි කටයුතු නොකිරීම නිසා සාමාජිකත්වය අවසන් වන අවස්ථාවන්හිදී ප්‍රතිලාභ ලබාදීමේදී ගැටලු සහගත තත්ත්වයක් පැන නැගී ඇත. එබැවින් ඉහත (03) ඡේදය සම්බන්ධයෙන් දැඩි අවධානයක් යොමු කරන ලෙස දන්වා සිටිමි.
05. අවකරණ වාර්තා නොමැති අවස්ථාවන්හිදී අය වාර්තා පදනම් කරගෙන කිසිදු ගෙවීමක් සිදු නොකරන බව දන්වා සිටින අතර, දැනටමත් අවකරණ ලේඛන එවා නොමැති ආයතන මේ තොරතුරු සාවත්කාලීන කරනු ඇතැයි අපේක්ෂා කරමි.
06. සෑම මාසයක් තුළ රාජ්‍ය සේවා අර්ථසාධක අරමුදලට අයකරනු ලබන දායක මුදල් පිළිබඳ වෙක්පත් හෝ බැර නිවේදන ඊලඟ මාසයේ 15 වන දිනට පෙර එවිය යුතුය.
07. දායක මුදල් අය කර වෙක්පත් මගින් එවීමේදී වෙක්පත් “ලේකම්, රාජ්‍ය සේවා අර්ථසාධක අරමුදල” යනුවෙන් සඳහන් කර එවිය යුතුය. දායක විග්‍රාම වැටුප් ක්‍රමය යටතේ හෝ සේවක අර්ථසාධක අරමුදල් ක්‍රමය යටතේ අය කරන මුදල් මෙම කාර්යාලයට නොඑවන ලෙසද දන්වා සිටිමි.
08. රාජ්‍ය සේවා අර්ථසාධක පදනම මත පත්වීම් ලැබූ සියලුම පත්වීම්ලාභීන්ගෙන් අයදුම්පත් ලබාගෙන සාමාජිකත්වය ලබාදීම සඳහා අදාළ සියලුම විස්තර දෙපාර්තමේන්තු ප්‍රධානීන් මගින් මෙම කාර්යාලයට එවිය යුතුය. ආයතන ප්‍රධානීන් හරහා නොලැබෙන කිසිදු අයදුම්පතක් සඳහා සාමාජික අංක නිකුත් නොකරන බවද දන්වා සිටිමි.

මෙම චක්‍රලේඛයේ සඳහන් උපදෙස් සියලුම සාමාජිකයන් වෙත දැනගැනීමට සලස්වනු ඇතැයි අපේක්ෂා කරන අතර මෙහිදී ඔබගෙන් ලැබෙන සහයෝගය බෙහෙවින් අගය කරමි.

මේ සම්බන්ධයෙන් අමතර විස්තර අවශ්‍ය වන්නේ නම් රාජ්‍ය සේවා අර්ථසාධක අරමුදලේ ලේකම් හා ගණකාධිකාරී / නියෝජ්‍ය අධ්‍යක්ෂ (මුදල්) හෝ (දුරකථන අංක 2324375) පරිපාලන නිලධාරී (දුරකථන අංක 2325008) අමතන මෙන්ද කාරුණිකව ඉල්ලා සිටිමි.



**කේ. ඒ. නිලකරන්ත**  
 රාජ්‍ය සේවා අර්ථසාධක අරමුදල් කළමනාකරණ මණ්ඩලයේ  
 සභාපති හා විග්‍රාම වැටුප් අධ්‍යක්ෂ ජනරාල්.